

వాస్తవ నేస్తం

తెలుగు దిన పత్రిక

ప్రతి సిరా చుక్కలో - వాస్తవం పక్కా...

News Portal Designing
Epaper Designing &
Web Hosting

Vn Media

+91 8099779988

vntelugudaily@gmail.com

సంపుటి : 3

సంచిక : 299

శుక్రవారం 13 మార్చి 2026

పేజీలు : 8


వెల : 5/-

Published from Adilabad, Circulated by Hyderabad, Rangareddy, Medak, Sangareddy, Siddipet, Nalgonda, Medchal Malkajgiri



మన నిపుణులకు విదేశాల్లో ఫుల్ డిమాండ్

- భారత్ కు మూడో ర్యాంకు!
- ప్రపంచవ్యాప్త విదేశీ నియామకాల్లో భారత్ కు మూడో స్థానం
- ప్రపంచంలోని ఏటా ట్రాన్సెర్లలో 7.2 శాతం భారతీయులే
- అమెరికా తర్వాత అతిపెద్ద టాలెంట్ బేస్ గా నిలిచిన ఇండియా
- భారత నిపుణుల కోసం యూఎస్, యూకే, ఆస్ట్రేలియా పోటీ
- భారత్ లో ఏటా ట్రాన్సెర్ల సగటు వేతనం గంటకు 12 దాలర్లు



లోక్ సభ రూల్స్ ప్రకారమే నడుస్తుంది

- నేనెప్పుడూ ఆ నియమాలు ఉల్లంఘించలేదు: స్పీకర్ ఓం బిర్లా
- 140 కోట్లమంది దేశ ప్రజల ఆకాంక్షలకు ప్రతిరూపమే లోక్ సభ
- స్పీకర్ సభా గౌరవానికి ప్రతీక అని ఓం బిర్లా వ్యాఖ్య

విచారణ కొనసాగించాల్సిన అవసరం లేదు

ఎమ్మెల్యేల అనర్హత పిటిషన్ల కేసులో విచారణ ముగించిన సుప్రీంకోర్టు బీఆర్ఎస్ పిటిషన్లపై విచారణ ముగిసినట్లు ప్రకటించిన ధర్మాసనం ఇప్పటికే పిటిషన్లను స్వీకర్ పరిష్కరించినట్లు తెలిపిన న్యాయవాది సింఘ్వి



హైదరాబాద్
ఎమ్మెల్యేల అనర్హత పిటిషన్ల కేసులో సుప్రీంకోర్టు విచారణ ముగిసింది. బీఆర్ఎస్ పిటిషన్లపై విచారణ ముగిసినట్లు ధర్మాసనం ప్రకటించింది. ఇప్పటికే పిటిషన్లను స్వీకర్ పరిష్కరించినట్లు న్యాయవాది సింఘ్వి తెలిపారు. సుప్రీంకోర్టు ఆదేశాల మేరకు స్పీకర్ గడ్డం ప్రసాద్ కుమార్ నిర్ణయం వెలువరించారన్న సింఘ్వి, పెండింగ్ లో ఉన్న ఇద్దరిపై - మగతా3లో



గ్యాస్ బ్లాక్ మార్కెట్ పై చర్యలు తీసుకోండి

- బీఆర్ఎస్ వర్కింగ్ ప్రెసిడెంట్ కేటీఆర్
- ప్రస్తుతం ఏర్పడిన గ్యాస్ కొరతను తీర్చేందుకు చర్యలు తీసుకోవాలి
- గ్యాస్ కొరత కారణంగా విద్యార్థులు, ఉద్యోగులు తీవ్ర ఇబ్బందులు పడుతున్నారు
- ప్రధానంగా గ్యాస్ బ్లాక్ మార్కెట్ కారణంగానే ఈ పరిస్థితి వచ్చినట్లు కనబడుతోంది

చమురు ధరల ప్రకంపనలు

- భారీగా పతనమైన సెన్సెక్స్, నిస్కీ
- అంతర్జాతీయ చమురు ధరల ఒడిదొడుకులతో మార్కెట్లకు భారీగా సప్టాలు
- సెన్సెక్స్ 829 పాయింట్లు, నిస్కీ 227 పాయింట్లు నష్టం
- తీవ్రంగా నష్టపోయిన అటో, ఎఫ్ఎంసీజీ, రియాల్టీ రంగాల షేర్లు
- ఇంధన భద్రతపై ఇరాన్ తో చర్చలు జరిపిన భారత విదేశాంగ మంత్రి



విజయ్ వైపు.. ఆ ముగ్గురి చూపు

- టీవీకే అధినేత విజయ్ ఇచ్చిన పిలుపునకు స్పందించిన ముగ్గురు నేతలు
- ఈ ముగ్గురి విజయ్ తో కలిసి మెగా కూటమి దిశగా కనసర్దులలో ఉన్నట్లు సమాచారాలు
- విజయ్ కు మరింత బలాన్ని ఇచ్చేందుకు పీఎంకే వ్యవస్థాపకుడు రాందాస్ ఓ వైపు, దివంగత సీఎం జె. జయలలిత నెచ్చెలి శశికళ మరోవైపు సన్నద్ధమవుతున్నట్లు సమాచారాలు
- అన్నమణి పీఎంకే అన్నాడీఎంకే కూటమిలో చేరిన దృష్ట్యా, డీఎంకేలో తమకు అవకాశం లేక పోవడంతో ఇక విజయ్ పక్షాన నిలబడేందుకు సమర్థం



ఈ నెల 15 నుంచి రాష్ట్రంలో ఒంటిపూట బడులు



- ఏప్రిల్ 24 వరకు కొనసాగనున్న ఒంటిపూట బడులు
- ఉదయం 8 నుంచి మధ్యాహ్నం 12.30 వరకు కొనసాగనున్న పాఠశాలలు
- మార్చి నెల రెండో వారం ఆరంభంలోనే ఇలా ఉంటే ఏప్రిల్, మే నెలల పరిస్థితి ఏమిటనే అందోళనకు దారితీస్తోంది.
- శనివారం నుంచి పదో తరగతి పరీక్షలు ప్రారంభం

హైదరాబాద్
పెరుగుతున్న ఉష్ణోగ్రతల వేపభ్యంతో ఒంటిపూట బడులు ప్రారంభించాలని విద్యార్థులు నిర్ణయం తీసుకుంది. ఈ నెల 15 నుంచి రాష్ట్రంలో ఒంటిపూట బడులు నిర్వహించాలని నిర్ణయం తీసుకుంది. ఏప్రిల్ 24 వరకు ఒంటిపూట బడులు కొనసాగుతాయి. ఒంటిపూట బడులు ఉదయం 8 నుంచి మధ్యాహ్నం 12.30 వరకు పాఠశాలలు కొనసాగనున్నాయి. అనంతరం వేసవి సెలవులు ప్రకటించనున్నారు. వేసవి సెలవులు ముగిసిన అనంతరం జూన్ నెల నుంచి - మగతా3లో



పార్లమెంట్ లో చర్చ జరగాలి

- ప్రజలకు భయపడొద్దని చెబుతున్న మోదీనే భయపడుతున్నారు
- పార్లమెంట్ ప్రాంగణంలో ఎల్పీజీ కొరతపై నిరసలు
- ప్రధాని మోదీపై కీలక వ్యాఖ్యలు చేసిన రాహుల్ గాంధీ
- ఎఫ్ఎస్సీ పై, అదానీ కేసు కారణంగా ఆయన సభలోకి కూడా రాలేకపోతున్నారు.
- పశ్చిమాసియాలో నెలకొన్న ఉద్రిక్త పరిస్థితులు, వాటి ప్రభావం భారత్ పై ఎలా పడుతుందన్న అంశంపై పార్లమెంట్ లో చర్చ జరపాలని ప్రతిపక్షాలు డిమాండ్ చేస్తున్నాయి

నంబర్ వన్ బ్రాడ్ కాస్టర్ గా నెట్ ఫ్లిక్స్

- హైదరాబాద్ కు నెట్ ఫ్లిక్స్ వచ్చిందంటే హాల్లీవుడ్ వచ్చినట్లే
- పూర్వార్ సిటీలో నెట్ ఫ్లిక్స్ కార్యాలయం పెట్టుకుంటామంటే స్థలం కేటాయిస్తామని ముఖ్యమంత్రి హామీ
- నెట్ ఫ్లిక్స్ కార్యాలయం ప్రారంభించిన సీఎం రేవంత్ రెడ్డి
- ప్రభుత్వం నుంచి పూర్తి సహకారం ఉంటుందని భరోసా



హైదరాబాద్
నెట్ ఫ్లిక్స్ సంస్థకు హైదరాబాద్ కు ఆఫీసును స్థాపించేందుకు సీఎం రేవంత్ రెడ్డి తెలిపారు. చాలా మంది ఇలాంటి స్టూడియో కోసం వెయిట్ చేస్తున్నారన్న ఆయన ప్రపంచవ్యాప్తంగా మంచి ప్రతిభను నెట్ ఫ్లిక్స్ వెలికితీస్తుందని కితాబిచ్చారు. హైదరాబాద్, నెట్ ఫ్లిక్స్ దగ్గరి పోలికలు ఉన్నాయని

చెప్పారు. నెట్ ఫ్లిక్స్ టాలెంట్ ఉన్న వాళ్లకు గొప్ప అవకాశాలు కల్పిస్తుందని, ఇప్పుడు గ్లోబల్ సిటీగా హైదరాబాద్ ఎదిగిందని అన్నారు. నెట్ ఫ్లిక్స్? ఇల్లినోయ్ స్టూడియోస్ ను ముఖ్యమంత్రి రేవంత్ రెడ్డి, మంత్రి శ్రీధర్ బాబు, ఫిల్మ్ డెవలప్ మెంట్ కార్పొరేషన్ చైర్మన్ దిల్ రాజు, తెలుగు అగ్రనటుడు రానాతో కలిసి - మగతా3లో

నంబర్ వన్ బ్రాడ్కాస్టర్గా నెట్ఫ్లిక్స్

-మొదటివేజ్ తరువాలు
ప్రారంభించారు. ఇందులో ఐలైన్ స్టూడియోస్ ప్రతినిధులు కూడా ఉన్నారు. తెలంగాణ రాష్ట్ర ప్రభుత్వం క్రిడలపై ప్రత్యేక దృష్టి పెట్టినందుకు నెట్ఫ్లిక్స్ కుడా ఆ దిశగా దృష్టి పెట్టినట్లు ఒకసారి ఆర్టికల్ చదివానని సీఎం రేవంత్ రెడ్డి తెలిపారు. నెట్ఫ్లిక్స్ భవిష్యత్తులో స్ట్రామ్స్ విభాగంలో నంబర్ వన్ బ్రాడ్కాస్టర్గా ఎదుగుతుందని ఆశిస్తున్నట్లు తెలిపారు. తమ ప్రభుత్వం నుంచి పూర్తి సహకారం ఉంటుందని భరోసాను ఇచ్చారు. సినిమాలపై తనకు ప్రత్యేక ఆసక్తి ఉందని, మూవీస్ చూడటం చాలా ఇష్టమని అన్నారు. ఫ్యూచర్ సినిమాలో నెట్ఫ్లిక్స్ కార్యాలయం పెట్టుకుంటామంటే స్థలం కేటాయిస్తామని, నెట్ఫ్లిక్స్ కార్పొరేట్ కంపెనీని కూడా అక్కడ ఏర్పాటు చేస్తే బాగుంటుందని సూచించారు.

ఇలాంటి స్టూడియో ఎంతగానో ఉపయోగపడుతుంది
హైదరాబాద్లో ఐలైన్ స్టూడియోను ప్రారంభించడం సంతోషంగా ఉందని ప్రముఖ నటుడు రానా అన్నారు. ఐలైన్ వంటి పేర్ల హైదరాబాద్ కి రావడం ఇక్కడి సినిమాలు, అవి సాధించిన విజయాల గురించి చెప్పడం చాలా ఆనందంగా ఉందని తెలిపారు. నటులకు, దర్శకులకు, ప్రొడ్యూసర్లకు ఇలాంటి స్టూడియో భవిష్యత్తులో ఎంతో ఉపయోగంగా ఉంటుందన్నారు.

బాహుబలి వల్ల ఏవ్ఎఫ్ఎక్స్ అర్థమైంది
గతంలో పరిమితమైన ఆర్థిక వనరులతోనే అదీ కూడా చాలా తక్కువ మంది సినిమాలను నిర్మించేవాళ్లని రానా అన్నారు. ఇప్పుడు సినిమాల్లో సరికొత్తగా టెక్నాలజీ వినియోగం పెరగడం, ఐలైన్ వంటి స్టూడియోలు ఇక్కడికి రావడం మంచి పరిణామమని అభిప్రాయపడ్డారు. బాహుబలి వంటి సినిమాల కారణంగా ఏవ్ఎఫ్ఎక్స్ ఎలా ఉంటుంది, అదృశ్యాలు ఎలా చెయ్యచ్చో తెలుసుకున్నట్లు చెప్పారు. సహజంగా ఘాటింగ్?



చేయడం యాక్టర్స్ చూస్తుంటారు, కానీ స్టూడియోలో క్రియేట్ చేసిన ప్రపంచంలో కూడా నటనను నేర్చుకుంటారన్నారు. “హైదరాబాద్ నగరం ముఖ్యంగా సినిమా చిత్ర పరిశ్రమ ఈ స్థాయిలో ప్రపంచాన్ని ఆకర్షిస్తోంది. సినిమా పరిశ్రమను అనాడు చెన్నై నుంచి ఇక్కడికి రావడానికి ఎన్టీఆర్, ఏఎన్ఆర్, రామానాయుడు స్టూడియోలు ఏర్పాటు చేయడంతో సాకారమైంది. ప్రపంచ స్థాయి టాలెంట్ను ఇక్కడ ప్రదర్శించడానికి అవకాశం కల్పించారు. ఈరోజు హైదరాబాద్ కు నెట్ఫ్లిక్స్ వచ్చిందంటే హాబీవుడ్? వచ్చినట్లే, ఇది నా కలకు ముందు అడుగుగా భావిస్తున్నాను. ఈ విషయాన్నే నా మిత్రులకు, ప్రజా ప్రతినిధులకు ఎన్నో సార్లు చెప్పి ఉంటా. ఇదేదో కేవలం టాలీవుడ్, కోలీవుడ్, బాలీవుడ్ కాదు. ప్రస్తుతం ఛోకెన్? అంతా హాబీవుడ్? పైనే.

నెట్ఫ్లిక్స్ హైదరాబాద్లో ఉందని చెప్పడానికి నేను గర్వంగా ఫీలవుతున్నా. నేను అధికారికంగానే చెబుతున్న హాబీవుడ్ ఇక్కడ ఉంది. నా కల త్వరలోనే సాకారం కాబోతుంది. నెట్ఫ్లిక్స్ను, ఐలైన్? సీఈవో షెఫ్?ను సంతోషంగా హైదరాబాద్ కు ఆహ్వానిస్తున్నా” సీఎం రేవంత్ రెడ్డి ఈ కార్యక్రమంపై తాజాగా ఎక్స్ప్రెస్ చేశారు. “తెలంగాణకు నెట్ఫ్లిక్స్ను స్వాగతమిస్తూ, సృజనాత్మకత, అవిష్కరణ, ప్రపంచ ఆకర్షించడానికి ఈ సహకారం ఉంటుంది. హైదరాబాద్, నెట్ఫ్లిక్స్ కలిసి ప్రపంచంలో ప్రతిభ, అవకాశాలు, సంస్కృతులను అనుసంధానించే ద్వారాలుగా పనిచేస్తాయి. అంతరాత్మీయ వినోదం, సృజనాత్మక పరిణామానికి అర్థవంతంగా దోహదపడతాయి” అని రాసుకొచ్చారు.

శేరిలింగంపల్లి బీఆర్ఎస్ పార్టీలో ఏం జరుగుతోంది

హైదరాబాద్ : ఆ నియోజకవర్గం నుంచి బీఆర్ఎస్లో ఇబ్బడి ముబ్బడిగా కారెక్కేస్తున్నారు. అధికార కాంగ్రెస్ నుంచి మొదలు బీజేపీ వరకు అన్ని పార్టీల నుంచి గులాబీ కందువా కప్పుకుంటున్నారు. దీంతో ఆ సెగ్మెంట్లో వారు ఓవర్ లోడ్ అయ్యారన్న చర్చ జరుగుతోంది. బీఆర్ఎస్ ఎమ్మెల్యేగా గెలిచిన అరికెపూడి గాంధీ కాంగ్రెస్లో చేరిపోవడంతో ఇప్పుడు వచ్చిన వాళ్లంతా టిటికేపై ఆశలు పెట్టుకుంటున్నారు. జంపింగ్ ఎమ్మెల్యేల నియోజకవర్గాలపై స్పెషల్ ఫోకస్ పెట్టింది బీఆర్ఎస్ హైకమాండ్. లీడర్లతో పాటు క్యాడర్లను బలోపేతం చేసుకునే పనిలో పడింది. ఈ క్రమంలో ఇతర పార్టీల నుంచి వచ్చిన నాయకులను, కార్యకర్తలను భారీగా పార్టీలో చేర్చుకుంటోంది గులాబీ పార్టీ. గ్రేటర్ పరిధిలోని శేరిలింగంపల్లి నియోజకవర్గంపై అయితే కారు పార్టీ ఇంకంత కాన్ఫిడెన్స్ పెడుతోంది. కారు పార్టీ గుర్తుపై గెలిచిన అరికెపూడి గాంధీ అధికార కాంగ్రెస్ పార్టీలో చేరడంతో అక్కడ నాయకత్వాన్ని బలోపేతం చేసేందుకు బీఆర్ఎస్ అధిష్టానం ప్రత్యేకంగా దృష్టి సారించింది. శేరిలింగంపల్లిలో బీఆర్ఎస్ ఇంచార్జ్ బాధ్యతలను కూకట్పల్లి ఎమ్మెల్యే మాధవరం కృష్ణారావుకు అప్పగించింది అధిష్టానం. మాధవరం తన నియోజకవర్గం కూకట్పల్లి అభివృద్ధికి, పార్టీ బలోపేతానికి కృషి చేస్తానే. ఇంచార్జ్గా ఉన్న శేరిలింగంపల్లిపై కూడా ప్రత్యేక దృష్టి పెట్టారు. ఈ క్రమంలోనే ఇతర పార్టీల నుంచి నేతలు, కార్యకర్తలను భారీగా బీఆర్ఎస్ పార్టీలోకి తీసుకొస్తూ, పరుసగా జాయినింగ్లు చేపిస్తున్నారు. రాష్ట్రంలోని ఏ నియోజకవర్గంలో తనన్ని చేరికలు బీఆర్ఎస్లో జరుగుతున్నాయన్న చర్చ ఉంది. ఇంతవరకు బాగానే ఉన్నా. ఇప్పటికే పార్టీలో ఉన్న వాళ్లు, కొత్తగా పార్టీలో చేరుతున్న వాళ్లు పెరిగిపోవడంతో కొంత గందరగోళ పరిస్థితి నెలకొందన్న టాక్ వినిపిస్తోంది. ఉద్యమకాలం నుంచి బీఆర్ఎస్లో ఉన్న నేతలు, క్యాడర్లకు కొత్తగా పార్టీలోకి వచ్చిన వాళ్లతో సమన్వయం కొరవడిందన్న గుసగుసలు వినిపిస్తున్నాయి. శేరిలింగంపల్లి ఎమ్మెల్యే టిటికే ఆశించే వాళ్లు అంతకంతకు పెరిగిపోతున్నారని తెలుస్తోంది. ఇప్పటివరకు



పార్టీలో చేరిన నేతలంతా టిటికే ఆశల్లో భాగంగానే గులాబీ కందువా కప్పుకున్నట్లు ఇన్ సైడ్ టాక్ నడుస్తోంది. అయితే ఎన్నిక ఏదైనా శేరిలింగంపల్లిలో గెలుపు బీఆర్ఎస్లోనే అనే ఊపు ఉండేది. మళ్లీ అలాంటి ఛోప్ రావాలంటే నియోజకవర్గానికి పూర్తిస్థాయి ఇంచార్జ్ ను నియమించాలన్న డిమాండ్ పార్టీలో వ్యక్తమవుతున్నాయట. అయితే బీఆర్ఎస్ వర్కింగ్ ప్రెసిడెంట్ కేటీఆర్ ఇటీవలే బీజేపీని వీడి కారెక్సివ్ మాజీ కార్పొరేటర్ నవతా రెడ్డి నివాసానికి వెళ్లడంతో బీఆర్ఎస్ పార్టీలో శేరిలింగంపల్లి నియోజకవర్గంపై జోరుగా చర్చ మొదలైంది. నిన్నుగాక మొన్న పార్టీలోకి వచ్చిన ఆమెకు పార్టీ అంత ప్రాధాన్యం ఇవ్వడం వెనుక ఆంతర్యం ఏమై ఉంటుందని ఆరా తీస్తున్నారు నేతలు. పార్టీలో ముందు నుంచి ఉన్న వారి సంగతేంటన్న చర్చ పార్టీ వర్గాల్లో సాగుతోంది. మాజీ కార్పొరేటర్, నియోజకవర్గంలో సీనియర్

నాయకుడు సాయిబాబా తనకు ఇంచార్జ్గా బాధ్యతలు ఇస్తారని ఆశలు పెట్టుకున్నారు. పార్టీలో మొదటి నుంచి ఉన్న తనకు అవకాశం వస్తుందని ఆయన భావిస్తున్నారు. మరోవైపు తెలంగాణ ఉద్యమకారుడు చిర్రా రవీందర్ యాదవ్ శేరిలింగంపల్లి నియోజకవర్గంలో పార్టీ ఇచ్చే కార్యక్రమాలను పెద్ద ఎత్తున నిర్వహిస్తూ ఉంటారన్న అభిప్రాయాలున్నాయి. తెలంగాణ ఉద్యమ కాలం నుంచి పార్టీలో పని చేస్తున్న చిర్రా రవీందర్ యాదవ్ కూడా టిటికేపై ఆశలు పెట్టుకున్నారు. మాజీ కార్పొరేటర్లు నవతా రెడ్డి, సింధు ఆదర్శ్ రెడ్డి ఎమ్మెల్యే టిటికే తమకే వస్తుందని చెప్పుకుంటున్నారు. దీంతో తమను నియోజకవర్గంలో నడిపించే నాయకుడు ఎవరనేది తెలియక బీఆర్ఎస్ క్యాడర్ అయోమయంలో ఉండటం. బీఆర్ఎస్ అధిష్టానం ఎవరికి టిటికే ఇస్తుందో? మిగతా ఆశావహులను ఎక్కడ అడ్డంకి చేస్తారో చూడాలి.

నిజాం వారసుల ఆస్తులు 10వేల కోట్లు..

హైదరాబాద్ : హైదరాబాద్ ను ఏలిన ఆఖరి నిజాం మిర్ ఆస్కాన్ అలీ ఖాన్ వారసుల మధ్య దశాబ్దాలుగా సాగుతున్న ఆస్తుల యుద్ధం ఇప్పుడు ఒక కీలక మలుపు తిరిగింది. సుమారు 400 మందికి పైగా ఉన్న నిజాం వారసుల మధ్య గతంలో తీవ్రమైన విభేదాలు, కోర్టు కేసులు ఉన్నప్పటికీ, ఇటీవలి కాలంలో వారంతా ఒక ఉమ్మడి అవగాహనకు వచ్చారు. కోర్టు వారికి రూ. పది వేలకోట్ల ఆస్తులపై హక్కులు ఇచ్చింది. ఇప్పుడు వీరంతా ఈ ఆస్తుల్ని పంచుకోనున్నారు. నిజాం మరణం తర్వాత ఆయన అపారమైన సంపదపై హక్కుల కోసం వారసుల మధ్య సుదీర్ఘ ఘోరాలం సాగింది. అయితే, కాలక్రమేణా న్యాయపోరాటాల వల్ల ఎవరికీ ప్రయోజనం లేదని గుర్తించిన వారసులు, ఒకే తాటిపైకి వచ్చి చర్చలు జరుపుతున్నారు. తమ వాటాల ప్రకారం ఆస్తిలో భాగం లేదా తగిన పరిహారం తీసుకునేలా ఒక ఫార్ములాను వారు సిద్ధం చేసుకున్నట్లు సమాచారం. ఫలకత్తెమా, చౌమహల్లా వంటి రాజభవనాలు ఈ ఆస్తుల జాబితాలో ఉన్నాయి. నిజాం ఆస్తులు ఆయన వ్యక్తిగతం కావని కోర్టుల్లో పిటిషన్లు దాఖలయ్యాయి. అయితే కోర్టు నిజాం కుటుంబానికి చెందుతాయని స్పష్టం చేయడంతో, ఆస్తుల అమ్మకం, అభివృద్ధిపై ఉన్న చట్టపరమైన అడ్డంకులు తొలగిపోయాయి. ఈ తీర్పు ఆధారంగా వారసులందరికీ వారి వాటాలను పక్కాగా లెక్కగట్టే అవకాశం ఏర్పడింది. ముఖ్యంగా నిజాం బ్రస్సుల పరిధిలో ఉన్న భూములు, భవనాలను విక్రయించి వచ్చే ఆదాయాన్ని అందరికీ సమానంగా పంచే ప్రక్రియ ఇప్పుడు ఊపందుకోనుంది. హైదరాబాద్ నడిబొడ్డున ఉన్న



ఖరీదైన భూములు, చారిత్రక భవనాల విలువ నేడు వేల కోట్లకు చేరుకుంది. కేవలం ప్యాతెన్ల మాత్రమే కాకుండా, వివిధ ప్రాంతాల్లో ఉన్న నిజాం ఆస్తుల విక్రయం ద్వారా వచ్చే నిధులను 400 మందికి పైగా ఉన్న వారసులకు పంచికే చేయడం ఒక పెద్ద టాస్క్. అయితే, వారసులందరూ ఏకాభిప్రాయానికి రావడంతో, ఈ పంపిణీ ప్రక్రియలో

గందరగోళం తగ్గి అవకాశం ఉంది. నిజాం వారసుల మధ్య కుదిరిన ఈ అవగాహన కేవలం ఆస్తుల పంపిణీకే పరిమితం కాకుండా, నిజాం వారసత్వాన్ని కాపాడటంపై కూడా దృష్టి సారినోంది. చౌమహల్లా వంటి ప్యాతెన్లను పర్యాటక కేంద్రాలుగా తీసుకొస్తూనే, ఇతర పాణిజ్య ఆస్తుల ద్వారా లబ్ధి పొందాలని వారు భావిస్తున్నారు.

ఈ నెల 15 నుంచి రాష్ట్రంలో ఒంటిపూట బడులు

-మొదటివేజ్ తరువాలు
2026-27 విద్యాసంవత్సరం ప్రారంభం కానుందని విద్యాశాఖ అధికారులు తెలిపారు. తెలుగు రాష్ట్రాల్లో భానుడు ఉగ్రరూపాన్ని దాల్చుతున్న విషయం తెలిసిందే. గరిష్ట ఉష్ణోగ్రతలు క్రమేపీ పెరిగిపోతున్నాయి. మార్చి నెల రెండో వారం ఆరంభంలోనే ఇలా ఉంటే ఏప్రిల్, మే నెలల పరిస్థితి ఏమిటనే ఆందోళనకు దారితీస్తోంది. దీంతో పిల్లల ఆరోగ్యాన్ని దృష్టిలో ఉంచుకుని అధికారులు ఒంటిపూట బడులు ప్రారంభించారు. ఈ వేసవికాలంలో విద్యార్థులు తగిన జాగ్రత్తలు తీసుకోవాలని, అలాగే తల్లిదండ్రులు పిల్లలు అనారోగ్యానికి గురికాకుండా చూసుకోవాలని అధికారులు సూచించారు.

శనివారం నుంచి పరీక్షలు ప్రారంభం
మరోవైపు తెలంగాణలో పదో తరగతి పరీక్షల షెడ్యూల్ గత డిసెంబర్ 9న విడుదలైంది. మార్చి 14 నుంచి ఏప్రిల్ 16 తేదీ వరకు పరీక్షలు జరగనున్నట్లు బోర్డ్ ఆఫ్ సెకండరీ ఎడ్యుకేషన్ తెలిపింది. ఈ మేరకు ఎస్ఎస్సీ ఒక ప్రకటన విడుదల చేసింది. మార్చి 14వ తేదీన (శనివారం) నుంచి పరీక్షలు ప్రారంభమవుతాయని స్పష్టం చేసింది.

సైన్స్ పరీక్ష రెండు భాగాలుగా
పదో తరగతి పరీక్షలు ఉదయం 9:30 గంటలకు ప్రారంభమై మధ్యాహ్నం 12:30 గంటల వరకు నిర్వహిస్తారు. సైన్స్ సబ్జెక్టుల్లో (ఫిజిక్స్, బయాలజీ) సంబంధించి పరీక్ష విధానంలో ప్రకటనలో స్పష్టత ఇచ్చారు. ఫిజికల్ సైన్స్, బయోలాజికల్ సైన్స్ పరీక్షలు రెండు భాగాలుగా వేర్వేరు రోజుల్లో వారం రోజుల వ్యవధితో జరగనున్నాయి. ముఖ్యంగా బయాలజీ, సోషల్ స్టడీస్ పరీక్షలకు మధ్య ఎక్కువగా 5 రోజుల గ్యాప్ ఉంది.

విచారణ కొనసాగించాల్సిన అవసరం లేదు

-మొదటివేజ్ తరువాలు
బుధవారం తుది తీర్పు ఇచ్చినట్లు తెలిపారు. సుప్రీంకోర్టులో ఇంకా విచారణ జరపించాల్సిన అవసరం లేదని స్పష్టం చేశారు. స్వీకర్ న్యాయవాది సింఘ్ వాదనతో సుప్రీంకోర్టు ధర్మాసనం ఏకీభవించింది. 2 రోజుల్లో స్వీకర్ తన తీర్పు కాపీలు ఫిర్యాదుదారులకు ఇవ్వాలని పేర్కొంది. ఎమ్మెల్యేల అనర్హత పిటిషన్ల కేసులో విచారణ ముగిసినట్లు జస్టిస్ నంజయ్ కరోటి ధర్మాసనం ప్రకటించింది.

అసలేం జరిగింది
తమ పార్టీకి చెందిన పది మంది ఎమ్మెల్యేలు కాంగ్రెస్ పార్టీలో చేరారని, ఫిరాయింపు నిరోధక చట్టం కింద వారిని అసర్హులుగా ప్రకటించాలని స్వీకర్కు బీఆర్ఎస్ ఎమ్మెల్యేలు జగదీశ్ రెడ్డి, చింత ప్రభాకర్, డాక్టర్ కల్వకులకు నంజయ్, కేపీ వివేకానంద, పాడి కొశిరెడ్డి, పల్లా రాజేశ్వరరెడ్డి ఫిర్యాదు చేశారు.

ఆ పది మంది ఎమ్మెల్యేలు
అరికెపూడి గాంధీ (శేరిలింగంపల్లి), బండ్ల కృష్ణమోహన్ రెడ్డి (గద్వాల), ఎం.నంజయ్ (జగిత్యాల), పోచారం శ్రీనివాసరెడ్డి (బాన్సువాడ), కాలె యాదయ్య (చేపెళ్ల), గూడూ మహిపాలరెడ్డి (పటాన్చెరు), దాసం నాగేందర్ (ఘోరతాబాద్), తెల్లం వెంకట్రావు (భద్రాచలం), కడియం శ్రీహరి (స్టేషన్ హుస్సేన్ పూర్), ప్రకాశ్ గౌడ్ (రాజేంద్రనగర్).

న్యాయస్థానాన్ని ఆశ్రయించిన బీఆర్ఎస్ పార్టీ
ఈ ఫిర్యాదులపై స్వీకర్ నిర్ణయం తీసుకోవడంలో జాప్యం చేస్తున్నారంటూ బీఆర్ఎస్ పార్టీ న్యాయస్థానాన్ని ఆశ్రయించింది. విచారించిన సుప్రీంకోర్టు పార్టీ ఫిరాయింపు ఫిర్యాదులపై నిర్ణయం తీసుకోవడానికి స్వీకర్ కు ఒకసారి 3 నెలలు, తర్వాత మరో 4 వారాల సమయాన్ని ఇచ్చింది. ఈ నేపథ్యంలో న్యాయనిపుణులు, అడ్వకేట్ జనరల్ తో చర్చించిన స్వీకర్ గడ్డం ప్రసాద్ కుమార్ ఆ 10 మంది శాసన సభ్యులకు నోటీసులు జారీ చేశారు. 10 మంది ఎమ్మెల్యేలు తమ వివరణలను సభాపతి ప్రసాద్ కుమార్ కు సమర్పించారు.

బీఆర్ఎస్ ఎమ్మెల్యేలుగానే కొనసాగుతున్నాం
తాము బీఆర్ఎస్ పార్టీ మారలేదని, బీఆర్ఎస్ ఎమ్మెల్యేలుగానే కొనసాగుతున్నామని వారు తమ వివరణల్లో పేర్కొన్నారు. నియోజకవర్గ అభివృద్ధి పనుల్లో భాగంగా సీఎం రేవంత్ రెడ్డిని మర్యాదపూర్వకంగా కలిశామని, ఈ సందర్భంగా సీఎం తమను సత్కరించడమే తప్ప తాము పార్టీ కందువా కప్పుకోలేదని వారు అభిదీపిల్ సైతం దాఖలు చేశారు.

స్పష్టమైన ఆధారాలు లేవు
విచారణ జరిపిన స్వీకర్ గడ్డం ప్రసాద్ కుమార్ 10 ఎమ్మెల్యేలకు క్లీన్ బిల్ ఇచ్చారు. ఎమ్మెల్యేలు బీఆర్ఎస్ లోనే ఉన్నట్లు స్వీకర్ వెల్లడించారు. వారు పార్టీ మారారని ఎలాంటి స్పష్టమైన ఆధారాలు లేవని తెలిపారు.

'గ్యాన్ బ్లాక్ మార్కెట్ పై చర్యలు తీసుకోండి'

హైదరాబాద్ : గ్యాన్ కొరత కారణంగా తెలంగాణ వ్యాప్తంగా 90 శాతం హోటళ్లు మాత్రమే అవకాశం ఉందని బీఆర్ఎస్ వర్కింగ్ ప్రెసిడెంట్ కేటీఆర్ ఆందోళన వ్యక్తం చేశారు. ప్రస్తుతం ఏర్పడిన గ్యాన్ కొరతను తీర్చేందుకు చర్యలు తీసుకోవాలని కేటీఆర్ సూచించారు. గ్యాన్ కొరత కారణంగా విద్యార్థులు, ఉద్యోగులు తీవ్ర ఇబ్బందులు పడుతున్నారన్నారు. ప్రధానంగా గ్యాన్ బ్లాక్ మార్కెట్ కారణంగానే ఈ పరిస్థితి వచ్చిందని కనబడుతోందని, ఈ బ్లాక్ మార్కెట్ పై చర్యలు తీసుకోవాలని ప్రభుత్వానికి విజ్ఞప్తి చేశారు కేటీఆర్. ఈ మేరకు నిలింపల్లె తీవ్ర కొరతను పరిష్కరించడానికి వెంటనే జోక్యం చేసుకోవాలని కేంద్ర పెట్రోలియం శాఖామంత్రి పావన్ సింగ్ పూరికి లేఖ రాశారు. ఎల్పీజీ నిలింపల్లె లభ్యతపై పారదర్శక సమాచారాన్ని అందించడానికి రియల్-టైమ్ బిల్డింగ్ డాటాబేస్ ను రూపొందించాలని ఆయన సిఫార్సు చేశారు చిన్న వ్యాపారాలపై అదనపు ఆర్థిక భారాన్ని నివారించడానికి వాణిజ్య ఎల్పీజీ నిలింపల్లెపై తాత్కాలిక ధరను నిర్ణయించి దానిని అమలు చేయాలన్నారు.

మండల ఎన్నికలకు సిద్ధం

అదిలాబాద్ : తెలంగాణలో అధికారంలో ఉన్న కాంగ్రెస్ పార్టీ, కేవలం ప్రభుత్వ పాలనకే పరిమితం కాకుండా పార్టీ యంత్రాంగాన్ని యుద్ధ ప్రాతిపదికన బలోపేతం చేసే పనిలో పడింది. ఇటీవల జరిగిన మున్సిపల్ ఎన్నికల ఫలితాలను విశ్లేషించుకున్న అధిష్టానం, పార్టీని క్షేత్రస్థాయి నుంచి ప్రక్షాళన చేయాలని నిర్ణయించింది. ఇందులో భాగంగానే మండల స్థాయి కమిటీల పునర్వ్యవస్థీకరణకు శ్రీకారం చుట్టింది. పార్టీని గాడిలో పెట్టేందుకు డిపీసీసీ అధ్యక్షుడు బి. మహేశ్ కుమార్ గౌడ్ స్పష్టమైన దెడలైస్తనను విధించారు. మార్చి 15 నాటికి మండల అధ్యక్షుల ఎంపిక, మండల కమిటీల ఏర్పాటు పూర్తి కావాలని ఆదేశించారు. మార్చి 25 నాటికి మొత్తం మండల స్థాయి కమిటీల నియామక ప్రక్రియ ముగియాలి. అలాగే మార్చి 30 నాటికి గ్రామ పంచాయతీ, పట్టణ అధ్యక్షులు, వారి కమిటీల ఎంపిక పూర్తి కావాలని నిర్దేశించారు. ఈ సంస్థాగత మార్పులకు వికారాబాద్ లో నిర్వహించిన శిక్షణ కార్యక్రమం ప్రధాన కారణంగా చెప్పొచ్చు. లోక్ సభలో ప్రతిపక్ష నాయకుడు రాహుల్ గాంధీ స్వయంగా జిల్లా కాంగ్రెస్ కమిటీ అధ్యక్షులతో ముఖాముఖి చర్చించడం పార్టీ శ్రేణుల్లో కొత్త ఉత్సాహాన్ని నింపింది. సామాజిక అంశాలు, ప్రభుత్వ విధానాలపై నిపుణుల ద్వారా శిక్షణ ఇవ్వడం వల్ల డిపీసీసీ అధ్యక్షులకు తమ జిల్లాల్లో పార్టీని ఎలా నడిపించాలో ఒక స్పష్టమైన రోడ్ మ్యాప్ లభించింది. అదిలాబాద్ డిపీసీసీ అధ్యక్షుడు నరేష్ జాడవ్ పేర్కొన్నట్లుగా, ఈ శిక్షణ నాయకత్వ లక్షణాలను మెరుగుపరచడమే కాకుండా, క్షేత్రస్థాయి నాయకులతో ఆగ్ర నాయకత్వం నేరుగా మమేకమయ్యేలా చేసింది. రాబోయే స్థానిక సంస్థల ఎన్నికల్లో క్లీన్ స్వీట్ చేయడమే కాంగ్రెస్ ప్రాథమిక లక్ష్యంగా ఈ సంస్థాగత మార్పులు, చేర్పులు చేస్తున్నట్లు సమాచారం. మండల స్థాయిలో కమిటీలు బలంగా ఉంటేనే ఓటర్లను నేరుగా చేరుకోవడం సాధ్యమవుతుంది. ప్రభుత్వ పథకాలు ప్రజల్లోకి వెళ్లాలన్నా స్థానికంగా పార్టీ పట్టు కోల్పోకుండా ఉండాలన్నా మండల స్థాయి నాయకత్వం కీలకం. కొత్తగా నియమితులయ్యే మండల అధ్యక్షులు ప్రభుత్వానికి, ప్రజలకు మధ్య వారధిలా పనిచేయాల్సి ఉంటుంది. దరఖాస్తులను ఆహ్వానించి, మెరిట్ ప్రాతిపదికన ఎంపికలు జరపడం ద్వారా పార్టీలో అంతర్గత అసమ్మతినీ తగ్గించాలని అధిష్టానం భావిస్తోంది. ఏజెన్సీ ఇంచార్జ్ మినాజ్ నటరాజన్, డిపీసీసీ అధ్యక్షుడు మహేశ్ కుమార్ గౌడ్ స్వయంగా ఈ ప్రక్రియను పర్యవేక్షిస్తుండటం వల్ల పారదర్శకత పెరుగుతుంది. కాంగ్రెస్ పార్టీ చేపట్టిన ఈ మండల స్థాయి పునర్వ్యవస్థీకరణ కేవలం పదవుల భర్తీ మాత్రమే కాదు, ఇది రాబోయే స్థానిక సంస్థల ఎన్నికలతో పాటు 2028 ఎన్నికలకు బలమైన పునాది వేస్తుందని ఆయన వేస్తున్నారు. కేడర్లో జవజీవాలు నింపడం ద్వారా ప్రతిపక్షాల విమర్శలను తిప్పికొట్టడమే కాకుండా, అధికార పార్టీగా తన బలాన్ని నిరూపించుకోవాలని కాంగ్రెస్ భావిస్తోంది.

భానుడి భగభగ.. మీటర్లు గిరగిర..

దంచికొడుతున్న సూర్యుడు
మార్చి మొదట్లోనే 38 డిగ్రీల ఉష్ణోగ్రతలు
తీవ్రమవుతున్న ఎండలు.. తిరుగుతున్న
మీటర్లు
ఉమ్మడి జిల్లాలో పెరిగిన విద్యుత్ వినియోగం
రోజూ 19.38 మిలియన్ యూనిట్ల వాడకం
రానున్న రోజుల్లో మరింత పెరిగే అవకాశం



వ్యవసాయ పంపునెట్ల వాడకం పెరగడంతో విద్యుత్ వినియోగం ఒక్కసారిగా పెరిగి పోయింది. నిజామాబాద్ జిల్లాలో రోజూ సరాసరి 12 మిలియన్ యూనిట్ల విద్యుత్ వినియోగం అవుతున్నట్లు ఆ శాఖ అధికారులు చెబుతున్నారు. గత నెల 25న 1,018 మిలియన్ యూనిట్ల మేర వినియోగిస్తే, అదే గత వారం (మార్చి 4వ తేదీన) 1,258 మిలియన్ యూనిట్లకు విద్యుత్ వినియోగం పెరిగింది. అంటే వారం వ్యవధిలోనే 2.40 మిలియన్ యూనిట్ల మేర వినియోగం పెరగడం గమనార్హం. జనవరిలో వినియోగించిన కరోట్ కంటే ఫిబ్రవరిలో 8.91 మి.యూనిట్ల మేర పెరిగింది.

రికార్డు స్థాయిలో పంటల సాగు...
 ఉమ్మడి జిల్లాలో యాసంగి పంటల సాగు భారీగా పెరిగింది. నిజామాబాద్ జిల్లాలో వరి పంట 4.90 లక్షల ఎకరాల్లో సాగైతే అధికారులు చెబుతున్నారు. మళ్ళీ కూడా 32 వేల ఎకరాల్లో ఇతర పంటలు కూడా ఎక్కువ విస్తీర్ణంలో సాగులో ఉన్నట్లు పేర్కొంటున్నారు. అయితే, జిల్లాలో బోర్లపై ఎక్కువగా ఆధారపడి వ్యవసాయం చేస్తున్నారు. దీంతో విద్యుత్ వినియోగం విపరీతంగా పెరిగింది

విద్యుత్ వినియోగం పెరిగింది
 గతేడాది అధిక వర్షాలు కురవడంతో భూగర్భ జలాలు పెరిగాయి. దీంతో విద్యుత్ వినియోగం కూడా పెరిగింది. ఈ నెలలోనే అత్యధికంగా కరోట్ వాడకం పెరిగే అవకాశం ఉన్నది. ఏప్రిల్ నుంచి వ్యవసాయ విద్యుత్ వినియోగం కొంత తగ్గే అవకాశం ఉన్నది.

కామారెడ్డిలో..
 కామారెడ్డి జిల్లాలోనూ విద్యుత్ వినియోగం పెరిగి పోయింది. ప్రతి రోజూ 7.38 మిలియన్ యూనిట్ల ఖర్చవుతున్నది. ఇందులో వ్యవసాయానికి అత్యధికంగా 3.9 మిలియన్ యూనిట్లు కాగా, గృహ, కమర్షియల్ అవసరాలకు 2.3

మిలియన్ యూనిట్లు వినియోగిస్తున్నారు. జిల్లాలో 3.85 లక్షల ఎకరాల్లో వివిధ పంటలను సాగు చేస్తున్నారు. ఇందులో అత్యధికంగా 2.61 లక్షల ఎకరాల్లో వరి పంట సాగువుతున్నది. ప్రస్తుతం పొట్ల దశలో ఉండడంతో నీరు అధికంగా పెట్టాల్సిన తరుణంలో పంపునెట్లు నిరంతరం నడుస్తున్నాయి. దీంతో విద్యుత్ వాడకం పెరిగింది. కామారెడ్డి జిల్లాలో 1.70 లక్షల కెనెక్టు ఉన్నాయి. 132 సబ్స్టేషన్ల పరిధిలో 29,470 ట్రాన్స్మిషన్ లైన్ లోడ్ పడుతుండడంతో అవి కాలిపోతున్నాయి. వ్యవసాయానికి మార్చి నెల చివరి నెల కావడంతో విద్యుత్ వినియోగం మరింత పెరిగే అవకాశం ఉన్నదని విద్యుత్ శాఖ అధికారులు చెబుతున్నారు. ఈ నేపథ్యంలో ముందున్న చర్యల్లో భాగంగా ట్రాన్స్మిషన్ లైన్లను విస్తరించేసి, వాటి పనితీరును పరిశీలిస్తున్నారు.

వ్యాధి నిరోధక టీకాలతో

జీవాలకు వ్యాధులు దూరం..
కోటగిరి మండల పశువైద్యాధికారి సురేష్ కుమార్



కోటగిరి : పశువులకు సకాలంలో వ్యాధి నిరోధక టీకాలు చేయిస్తే మూగ జీవాలకు వ్యాధులు దూరం చేరవని కోటగిరి మండల పశు వైద్యాధికారి డాక్టర్ సురేష్ కుమార్ అన్నారు. పశుసంవర్ధక శాఖ ఆధ్వర్యంలో మండలంలోని పలు గ్రామాలలో పశువులకు గాలికుంటు వ్యాధి నివారణ టీకాలను చేస్తున్నామని ఆయన తెలిపారు. కోటగిరి మండలంలోని వలాభూపూ గ్రామంలోని పశువులకు గురువారం ఉచితంగా గాలికుంటు నివారణ టీకాలు చేశామన్నారు. ఈ శిబిరాన్ని స్థానిక సర్పంచ్ రాజ్ కృష్ణ పుష్పవతి ప్రారంభించారు. ఈ సందర్భంగా సర్పంచ్ పుష్పవతి మాట్లాడుతూ గ్రామాల్లో పశువులకు డాక్టర్ల చేసే గాలి కుంటు వ్యాధి నిరోధక టీకాలు తప్పనిసరిగా చేయించాలన్నారు. ఈ అవకాశాన్ని రైతులు సద్వినియోగం చేసుకోవాలని ఆమె కోరారు. పాడి పశువులతో రైతులకు ఎంతో మేలు కలుగుతుందన్నారు. ఈ కార్యక్రమంలో ఉప సర్పంచ్ సాయిలు, విఠల్ పట్టి, పశు వైద్య సహాయకులు సుధీర్, సిద్దిది భూషేష్, రైతులు పాల్గొన్నారు.

కాలనీల సర్వతోముఖాభివృద్ధికి కృషి



కాప్రా : ఉప్పల్ నియోజకవర్గం పరిధిలోని అన్ని కాలనీల సర్వతోముఖాభివృద్ధికి ఎల్లవేళలా కృషిచేస్తామని ఉప్పల్ ఎమ్మెల్యే బండార లక్ష్మారెడ్డి అన్నారు. గురువారం కాప్రాడివిజన్ పరిధిలోని తిరుమల శివపురికాలనీలో రూ.1 కోటి 48 లక్షల 50వేల వ్యయంతో చేపట్టే బీ.టి. రోడ్డు నిర్మాణం పనులు, శాలివాహన కాలనీలో రూ.95లక్షల వ్యయంతో చేపట్టే భూగర్భద్రైనేజీ పనులు, సీఎస్ నగర్లో రూ.30లక్షల వ్యయంతో చేపట్టే సీసీ రోడ్డు నిర్మాణం పనులు (మొత్తం రూ.2కోట్ల 73లక్షల యాభైవేల)కు ఉప్పల్ ఎమ్మెల్యే బండార లక్ష్మారెడ్డి శంకుస్థాపన చేసి పనులను ప్రారంభించారు. ఈ సందర్భంగా ఎమ్మెల్యే మాట్లాడుతూ కాలనీలో రోడ్డు, ద్రైనేజీ వంటి సమస్యలను దశల వారీగా పరిష్కరించి, ఉప్పల్ నియోజకవర్గాన్ని అభివృద్ధిపథంలో ముందుకు తీసుకెళ్లాలని అన్నారు. ఈ కార్యక్రమంలో కాప్రాడివిజన్ డీఆర్ఎస్ అధ్యక్షులు బైరి నవీన్ గౌడ్, డీఈఈ బాలకృష్ణ, ఏఈ ప్రసాద్, బీఆర్ఎస్ పార్టీ నాయకులు బిద్దూర్, బైరి భాస్కర్ గౌడ్, ఇంద్రయ్య, గిల్బర్ట్, రవీంద్రరావు, యు.శ్రీనివాస్, సీఎస్ నగర్ వెల్డర్ అసోసియేషన్ అధ్యక్షులు రఘురాంధ్ర, ఆయా కాలనీల ప్రతినిధులు, స్థానికులు పాల్గొన్నారు.

ప్రభుత్వ ఉద్యోగం

పేరిట కుచ్చుటోపీ!
నిరుద్యోగ యువతి నుంచి డబ్బుల పసూలు
నకిలీ పలుకుబడి ప్రదర్శించిన ఇద్దరు ఆదివాసీ నాయకుల అరెస్ట్
కోర్టు ఆదేశాలతో నిందితుల రిమాండ్

దళారులను నమ్మద్దని గుడిహతూర్ ఎస్సై శ్రీకాంత్ హెచ్చరిక
వాస్తవ నేస్తం ఇవ్వడం(గుడిహతూర్): ప్రభుత్వ ఉద్యోగం ఇప్పిస్తామని మాయమాటలు చెప్పి ఓ నిరుద్యోగ యువతిని నిలుపునా మోసం చేసిన ఇద్దరు వ్యక్తులను గుడిహతూర్ పోలీసులు అరెస్ట్ చేసి రిమాండ్ కు తరలించారు. తాము ఆదివాసీ నాయకులమని, ఉన్నతాధికారులతో మంచి పరిచయాలు ఉన్నాయని నమ్మించి మీరు ఈ పనుల్లో పాల్గొనినట్లు వెల్లడైంది. గుడిహతూర్ ఎస్సై శ్రీకాంత్ గురువారం ఈ కేసుకు సంబంధించిన వివరాలను వెల్లడించారు. ఎస్సై తెలిపిన వివరాల ప్రకారం.. గుడిహతూర్ మండలం సీతగోండి గ్రామానికి చెందిన ఓ నిరుద్యోగ యువతికి నిందితులు పల వేశారు. తమకున్న పలుకుబడితో సులభంగా ప్రభుత్వ ఉద్యోగం ఇప్పిస్తామని నమ్మించారు. ఇందుకోసం ముందుగా రూ. 1,00,000 డిమాండ్ చేశారు. అయితే, బాధితురాలు తాను నిరుపేద కుటుంబానికి చెందిన దాన్నని ప్రాధేయపడటంతో, చివరకు రూ. 50 వేలు ఇచ్చేలా ఒప్పందం కుదుర్చుకున్నారు. ఈ క్రమంలో 2024 ఆగస్టు నెలలో బాధితురాలు రెండు దఫాలుగా ఆన్లైన్ (ఫోన్ పే) ద్వారా మొత్తం రూ. 15,000 నిందితులకు పంపించింది. డబ్బులు తీసుకున్న తర్వాత ఉద్యోగం ఇప్పించకుండా నిందితులు ముఖం చాటిారు. మోసపోయానని గ్రహించిన బాధితురాలు.. తాను ఇచ్చిన డబ్బులు తిరిగి ఇవ్వాలని నిలదీయగా, నిందితులు ఆమెను బెదిరింపులకు గురిచేశారు. దీంతో బాధితురాలు డైరస్ చేసి పోలీసులను ఆశ్రయించింది. బాధితురాలి ఫిర్యాదు మేరకు కేసు నమోదు చేసి దర్యాప్తు చేపట్టిన పోలీసులు.. ఆదిలాబాద్ జిల్లా మావల గ్రామానికి చెందిన ఆశ్రం గణపతి అలియాస్ గుణవంత్(53), ఆదిలాబాద్ పట్టణం రామ్ నగర్ కి చెందిన ఆదివాసీ స్వామియ్యం యూనియన్ జిల్లా సెక్రటరీ సలాం వరదా అలియాస్ అరుణ్ కుమార్(27)లను నిందితులుగా గుర్తించి అరెస్ట్ చేశారు. వారి వద్ద నుంచి కొంత సగదును కూడా స్వాధీనం చేసుకున్నారు. అనంతరం వారిని న్యాయస్థానంలో హాజరుపరచగా, కోర్టు ఆదేశాల మేరకు రిమాండ్ కు తరలించినట్లు ఎస్సై తెలిపారు.

నిరుద్యోగులు అప్రమత్తంగా ఉండాలి..
 ప్రభుత్వ ఉద్యోగాల పేరుతో డబ్బులు అడిగే దళారులను ప్రజలు, ముఖ్యంగా నిరుద్యోగ యువత ఎట్టి పరిస్థితుల్లోనూ నమ్మవద్దని ఎస్సై శ్రీకాంత్ సూచించారు. ఉద్యోగాల పేరిట ఎవరైనా మోసాలకు పాల్పడితే వారిపై కఠిన చర్యలు తీసుకుంటామని హెచ్చరించారు. ఇలాంటి వ్యక్తుల పట్ల అప్రమత్తంగా ఉండాలని, ఎవరైనా డబ్బులు అడిగితే వెంటనే సమీప పోలీస్ స్టేషన్లో సమాచారం ఇవ్వాలని కోరారు. అలాగే, అరెస్టుయిన ఈ నిందితుల చేతిలో ఇంకా ఎవరైనా బాధితులు మోసపోయి ఉంటే.. వారు నిర్ణయంగా గుడిహతూర్ పోలీసులను లేదా జిల్లా పోలీసులను సంప్రదించవచ్చని ఆయన విజ్ఞప్తి చేశారు.

ఆటో గ్యాస్.. బ్లాక్ దందా

నగరంలో బెంబేలెత్తిస్తున్న పెట్రోల్, గ్యాస్ బంకలు
రూ.63 ధర.. వందకు పైగా వసూలు
ఇష్టానుసారంగా బంక్ నిర్వాహకుల తీరు
కృత్రిమ ఇంధన కొరతపెట్టింది.. నో స్టాక్ బోర్డులు
కాంగ్రెస్ ప్రభుత్వంపై విమర్శలు



నగరంలో వాహన ఎల్ఓజీ గ్యాస్ ధరలు ఒక్కసారిగా ఆకాశాన్నంటాయి. యుద్ధ ప్రభావంతో ఇరాన్ దిగుమతులు నిలిచిపోయాయి. అయితే ఇప్పటి వరకు గ్యాస్ కొరత లేనప్పటికీ పెట్రోల్, డీజిల్, గ్యాస్ బంకలు కృత్రిమంగా కొరత సృష్టిస్తున్నాయి. ప్రభుత్వం ఇంధన వినియోగంపై సరైన చర్యలు తీసుకోకపోవడంతో బంక్ నిర్వాహకులు ఇష్టానుసారంగా రెడ్డింపు ధరలు వసూలు చేస్తున్నారు. ఇప్పటి వరకు ఎల్ఓజీ ధర రూ.63 ఉండగా ఇప్పుడు 101 వరకు వసూలు చేస్తున్నారు. అదేంటని అడిగితే తమను ఎవరూ అడిగేవారు లేరంటూ ఎదురుదాడికి దిగుతున్నారని ఆటో డ్రైవర్లు ఆగ్రహం వ్యక్తం చేస్తున్నారు. గ్యాస్ సరఫరా ఆగిపోతుందని బంక్ యాజమాన్యాలు బెంబేలెత్తిస్తుండటంతో ఆటో వాలాలు అవసరానికి మించి గ్యాస్ ఫిల్ చేయిస్తున్నారు. దీంతో బుద్ధవారం నగరవ్యాప్తంగా గ్యాస్ బంకల వద్ద ఆటోల భారీ క్యూ కొనసాగింది. సీటీలో బంక్ నిర్వాహకులు కృత్రిమ ఇంధన కొరత సృష్టించడంలో భాగాంగానే చాలా ఎల్ఓజీ, సీఎన్జీ బంకల వద్ద నో స్టాక్ బోర్డు పెట్టారని ఆటో డ్రైవర్లు వాపోయారు. నో స్టాక్ బోర్డులను చూసిన వాహనదారులు హైరానా చెంది వాళ్లడిగినంత ధర చెల్లిస్తారని భావించి మార్కెట్ కు తెరతేపారు. ఒక్కసారిగా రూ.30 నుంచి 40 రూపాయలు పెంచడంపై ఆవేదన వ్యక్తం చేశారు. కాంగ్రెస్ ప్రభుత్వం బంక్ మోసాలపై చర్యలు తీసుకోవాలని డిమాండ్ చేశారు. సికింద్రాబాద్, దిల్లీఘాట్ నగర్, అమీర్ పేజ్, సనత్ నగర్, ఎల్వీ నగర్, మెహిద్ నగర్ బంకల వద్ద ఆటోలు ఎల్ఓజీ, సీఎన్జీ కోసం భారీగా క్యూ అయ్యాయి. కాగా, గ్రేటర్ హైదరాబాద్ పరిధిలో 460 పైగా పెట్రోల్ బంకులు ఉండగా, అందులో 95 స్టేషన్లలో గ్యాస్ పంపులు అందుబాటులో ఉన్నాయి. మరో 35

కేంద్రాల్లో నేవరల్ గ్యాస్ కేంద్రాలు కొనసాగుతున్నాయి. మూడు ప్రధాన ఆయిల్ కంపెనీలకు చెందిన బంకులతో పాటు టోటల్, రియల్స్ బంకులు సైతం ఉన్నాయి.తెలంగాణ వార్తలు

సెవరల్ సర్కార్ ఆటో వాలాలకు ఏడాదికి రూ. 12 వేలు ఇస్తానన్న హామీ ఇప్పటికీ సెవరల్ లేదు. దీంతో ఆటో డ్రైవర్లు మానసికంగా కుంగిపోతున్నారు. 200 మందికి పైగా అత్యవసాథులు చేసుకున్నారు. తమ సంక్షేమం కోసం ప్రభుత్వానికి వ్యతిరేకంగా ఉద్యమిస్తున్నారు. ఇలాంటి తరుణంలో మళ్ళీ వారు కోలుకోలేని విధంగా ఇంధన ధరలు పెరగడంపై విస్మయం వ్యక్తం చేస్తున్నారు. పెట్రోల్, డీజిల్ ధరలు భరించలేమని చాలా మంది గ్యాస్ బండ్లు నడుపుతుంటున్నారు. పెట్రోల్, డీజిల్ కంటే సీఎన్ జీ, ఆటో గ్యాస్ తో నడిచే వాహనాలు మైలేజీ అధికంగా ఇస్తుండటమే కారణం. పెట్రోల్, డీజిల్ లీటర్ కు 15 నుంచి 20 కిలో

మీటర్ల వరకు మైలేజీ ఇస్తే సీఎన్ జీ, ఆటో గ్యాస్, ఎల్వీజీ కిలో ఒకంటికి 22 నుంచి 28 కిలో మీటర్ల వరకు మైలేజీ వస్తుంది. ప్రస్తుతం మార్కెట్ లో పెట్రోల్, డీజిల్ బంకులతో పాటు ఆటో గ్యాస్, సీఎన్ జీ, లిక్విడ్ గ్యాస్ కేంద్రాలు వేర్వేరుగా ఉన్నాయి.

రవాణా శాఖ మంత్రి రాజీనామా చేయాలి
 కాంగ్రెస్ ప్రభుత్వం గ్యాస్ ధరలను అదుపు చేయకుండా చోద్యం చూస్తున్నది. రవాణా శాఖ మంత్రి రాజీనామా చేయాలి. ఉచిత బస్సుతో గిరాకీ లేక మైలేజీ ఎక్కువగా వస్తున్నదని బండ్లను నడుపుకొంటుంటే వాటి ధరలను సైతం రూ. 30 వరకు పెంచారు. యుద్ధేగా బంక్లు అక్రమాలకు పాల్పడితే కనీసం ప్రభుత్వం చర్యలు తీసుకోవడం లేదు. ఆటోడ్రైవర్ల సమస్యలు పరిష్కరించాలని మంత్రిని చాలా సార్లు కలిసినా.. ఫలితం లేదు. ప్రభుత్వ జీవో లేకుండా పనులు చేస్తున్న ఆయిల్ కంపెనీలపై చర్యలు తీసుకోవాలి.

కార్మికుల సమస్యల పరిష్కారం కోసం సింగరేణిలో ఆందోళనలకు సిద్ధం కావాలి

గోదావరిఖని : సింగరేణి లో రాజకీయ జోక్యం తో రూ.51 వేల కోట్ల బకాయిలను సంపత్తురాలు దాటిన చెల్లించకుండా సంస్థ ను దివాలా తీయించారని గుర్తింపు సంఘం సింగరేణి కాలనీ వర్కర్స్ యూనియన్ ఏబిఓయూని ప్రధాన కార్యదర్శి కొరిమి రాజ్ కుమార్ తీవ్ర స్థాయిలో ధ్వజమెత్తారు. గోదావరిఖని ప్రెస్ క్లబ్ లో గురువారం నిర్వహించిన విలేకరుల సమావేశంలో ఆయన మాట్లాడారు. కార్మికుల సమస్యలను పరిష్కరించడం లో యాజమాన్యం, రాష్ట్ర ప్రభుత్వం వైఫల్యం చెందినందు గుర్తింపు సంఘం ఏబిఓయూని ఆందోళన కార్యక్రమాలకు పిలుపునిచ్చిందన్నారు. సింగరేణి లో గుర్తింపు సంఘం ఎన్నికలు జరిగి రెండు సంవత్సరాలు గడిచినా యాజమాన్యం కొన్ని సమస్యలను ప్రక్కనే కవచి సమావేశాల్లో అంగీకరించి ఇంత వరకు వాటిపై అమలు కోసం యాజమాన్యం సర్కారాబద్ పరిధిలో చేయలేదని ఆయన పేర్కొన్నారు. ముఖ్యంగా మారుపేర్లు

విజిలెన్స్ కేసుల సమస్య, సొంత ఇంటి పథకం, పెర్మిట్లపై ఇన్ కం టాక్స్ సమస్య, డిస్మిస్ కార్మికులకు ఒక అవకాశం కల్పించాలని కోరినట్లు ఆయన పేర్కొన్నారు. సమస్యలను పరిష్కరించకుండా నిర్లక్ష్యం చేస్తుందని ఈ క్రమంలో ఏబిఓయూని ఆధ్వర్యంలో ఈ నెల 17 నుండి 30 వరకు సింగరేణి వ్యాప్తంగా ఆందోళన కార్యక్రమాలకు పిలుపు నివ్వడం జరిగిందని, వాటిని జయప్రదం చేయాలని ఆయన కోరారు. ఈ సమావేశంలో ఏబిఓయూని ఉప ప్రధాన కార్యదర్శులు మడ్డి ఎల్లా గౌడ్, వైవి రావు, కేంద్ర కార్యదర్శులు కవ్వంపల్లి స్వామి, కందుకూరి రాజారావు, జూపాక రాంచందర్, సీపీఐ రాష్ట్ర సమితి సభ్యులు గౌతం గోపదర్శన్, ఏబిఓయూని సగర ద్వారంగ్ ప్రెసిడెంట్ ఎంఎం గౌడ్, ఆకుసారి శంకరయ్య, దాసరి శ్రీనివాస్, మిట్టపల్లి మొగిలి, దోరగండ్ల పల్లయ్య,



ఏవీఎస్ ప్రకాష్, వినయ్ కుమార్, దేవేందర్ రెడ్డి, ఏ రవికుమార్, వడాల కనకరాజు, గంగారపు చంద్రయ్య, చెప్పాల మహేందర్ రావు, ఎజ్జ రాజయ్య, కల్వల జగన్, ఆఫీస్ కార్యదర్శి తాడుపుసారి రమేష్ కుమార్ తదితరులు పాల్గొన్నారు.